

ŚWIETAC

Biełaruskaja štotydniowaja hazeta.

Adrys rādakcii:

Pitrahrad, Kabineckaja wul. № 4, 8.

№ 4

27—XI

1916 roku.

Pa asobku
nomir
10 kapiejak.

Jz pirasyłkaj:
Na 12 miesicaŭ
3 rubli
Na 6 miesicaŭ
1 rub. **50** k.

Peŭna što jakajaś adna kab była paŭsiešwietnaja haworka — najkaryśniej byłab dla piraħaworaŭ ludzkich. Dzie ni apynuŭsiab na świecia —čuŭsiab jak doma; usiudy i z usiakim zhawaryŭsiab, żywa što dawiedaŭsiab; a ciapier — bajazno kudy kinucca: i darohi ni dapytaiš!.. A skolki kniżak cikawych na świecia dy ni dla ūsich čytelnyja.

Nu, ali na świecia tak užo jość, što haworak šmat razwiałosia, kaźuć — što aź blizka tysiačy ich na lik. Ni pad siłu ich ciapier zwiaści błaħim ludziom, bo dobryja ludzi nijakaj haworkaj ni hardziuć, a usiakaj rady by umieć pahukać.

Kali jakaja haworka bahata sławami, bahata zwarotami wyhaworu, — kali nia tolki nadajecca da piśma ali nawam bahata užo tworami piśmennymi, — dobra takoj haworkaj karystać, pasiłkawacca; lahcej hetkaj haworkaj wykładać nawuki i wučycca.

Heta wiedajučy — bywała tak na świeciã, što u každy m narodziã značhodzilisia darawityja, starannyja i achotliwyja ludzi, što nad tym praz žyćcio swajo usio pracawali, bilisia i — dabiwalisia — kab haworka ichniaha narodu nałaučałasia, wyhładžałasia, palipsałasia, — kab prysporyła tworaŭ piśmeŭnych, — kab z ich „dobraj“ haworki byŭ padziŭ, narodu praz jaje kab była čeść i sława i lohki z jaje užitak da nawuki i da nawučaŭnia.

Chto z Biełarusou chočyć daražyć Krajom swaich prodkaŭ, chto chočyć naležyć da adnej sianji bie-

łaruskaj, chto chočyć być demokratam — ni čuracca sirmiaźnikaŭ, ni čuracca prastakoŭ, — toj kaniešna i haworki biełaruskaj trymacca budzić, bo jon durnoha stydu da jaje ni maić i ni rozumieć.

Kabžaž usie Biełarusy da takoha rozumu dajšli — prychodzicca ciapier rupniejšym — praz siły pracawać, dabiwajučysia prysporyć drukawanaha słowa i pakazać ludziom, što i pa našamu chto chočyć toj zmožyć hawaryć i pisać pra usio-usiakajã.

Dziakawać Bohu, nia pieršaja heta proba: zdaŭna naša haworka wiadziecca, zdaŭna pa našamu i pišycca. A kali u pisaŭniu my čymniebudź adstali ad susiedziaŭ, to nam heta treba bardziej nahnać. A pażywiom — daść Boh dačykaimsia taho, što z ludźmi zraŭniaimsia.

Słowa praŭdy

ad mowie i doli Biełaruskaj,

Na pamiatku Biełaruskaj Moładzi.

A Ziaziula.

I.

Nad Niaprom, Niomnam, Sožaj,
Nad Dźwinoj — z woli Božaj —
Jak danosić padaŭnie —
Tut żyli skroś Sławianie:
Krywičy, Radzimičy,
Šmat Dryŭlan, Dryhowičy.
Treba wiedać Wašeci —
Adnaje mowy dzieci,
Adnaho i zwyčaju
Usie byli ū hetym kraju.

Zakładali sialiby
 Blizka rek, kab mieć ryby;
 Pa lasoch i na poli,
 Kab mieć żwiera dawoli,
 Chleba, jahad, i miodu.
 Mieli wolu swabodu.
 Upraúlalisia wiečam.
 Baranilisia miečam,
 Dubinoj, dy siakieraj —
 Ŭ switca biełaj ci šeraj
 Samadzielnaj adziety.
 Żyŭ ščaśliwa lud hety,
 Miż saboj ni swaryŭsia,
 I pawoli tak zżyŭsia,
 Što zyšoŭsia rod z rodam
 I adnym staŭ narodam.

Żywučy tak pamalu
 Macawaŭsia i chwału
 Zdabywaŭ miż cużymi,
 Zmir trymajučy z imi.
 Pad razumnym zahadam
 Mienu wioŭ z Carahradam,
 Bahacieŭ i ščaśliwy —
 Łuk nia hnuŭ zpad ciaciwy.

Mieŭ kniazioŭ na zahady,
 Wieča-schodku na rady.
 Sud ich mudry i prawy
 Wioŭ krajowyja sprawy
 Biaz suprečak i zwadak.
 Panawaŭ skroś paradak.

Tak było u čas spakojny,
 Ale woś stali wojny

II.

Musiŭ jon baranicca,
 Z silnym woraham bicca,
 I paroj niščasliwaj
 Hnuŭsia łuk pad ciaciwaj,
 Wypuskajučy streły;
 Mieč blišceŭ sarżawieły;
 Zichacielu siakiery, —
 Ustaŭ narod, poŭny wiery
 I adwahi da boju
 Z nispakojnaj Litwoju.
 Mużna, bojka zmahaŭsia,
 Ale ŭrešcie paddaŭsia
 I zhubiŭ swaju uładu.

Da Litouskaho Ŭradu
 Nas sudźba dałučyła.
 Alé zhodna i miła
 Stali żyć dwa narody.

Ich kniazi dziela ŭhody
 Našu mowu zrabili

Dworskaj; joj hawaryli,
 Ŭ joj ustawy pisali,
 I sudy adbywali.
 Słaŭny statut Litoŭski,
 I parhamin kniazioŭski
 Aż dahetul jość świedkam —
 Jak było našym predkam.
 Kniżki roznaha zmiestu
 Służyć znakam pratestu
 Pahałoskam fałšywym,
 Našaj mowie hnuśliwym.

Dyk cwila naša mowa,
 Drukawanaję słowa
 Ŭ joj liłosia, šyreła
 I što raz bahacieła.

Ale woś nastupaję
 Strym i mowa żywaja,
 Što była u pašanie,
 Na druhim stała planie.

(Dalej budziä).

Z darohi.

(da № 2).

Dastaŭšy paru dobrych koni, z
 Stańkoŭ adprawiŭsia ja da Babinawič
 Mahiloŭskaj huberni. Darohi usiaje
 było 70 wiorstaŭ.

Ciaškaja daroha kołami, dy maje
 swaje pryhożaści; dobra toja što ni-
 ma niwodnaha načalnika, niwodnaha
 kanduktara, — jedziš sabie sam, dzie
 chočyš zatrymaišsia. A kolki prycho-
 żych miejscaŭ možna bačyc i doŭhi
 čas lubawacca imi jedučy pawozkaju.

Koni byli dobryja, šli šparka;
 spać ni kłaniła — moh prykladacca
 na wakoł.

Miaścina zpačatku nia ciešyła
 majho serca: pola dy ni wialikija
 wioski, dzie nia dzie asabniak; damy
 z małymi woknami; damy pakasiŭšy-
 sia. Niejak smutna zrabilašia na du-
 šy. Padumaŭ: ech Ty, Maci rodnaja,
 nibahataja Biełaruś, — kali zakra-
 suišsia naroŭni z inšymi staron-
 kami?..

Uwadnym miejsku było zdareñniä,
 što wada sarwała most i chacia z
 adnaho boku raki stajała carkwa, a
 z druhoha wołaść — užo z paŭmie-

siaca nihto ni paprawiû jaho. Musili my abjechać most brodam praz raku dy pawyż wasiej u wadzje.

Razwiäsialiŝasia majo serca pira-jechaûšy henu rečku. Daroha stała šyrejšaja. Zdalok zaciammeû les, katory zdajecca nachmuryûšysia čakaû nas, jak nipatrebnych hašciej. Dzieniadzie — jak wokam zhledzić — widnielisia čyrwonyja dy biełyja bu-đouki pa đwaroch; z pamiž dreû wyhladywali kryży na carkwach. Stali papadacca chlebaroby za rabotaju. Witali jany nas kłaniajučysia i dzia-kawali za „Pamaży Boża“.

Koni našy pačali niejaka ciazka dy-chać; čas było adpačyć. Moj siabra kazaû, što jość tutaka dwary, da katorych možna zajechać, i jość katalickaja kaplica u Wydrei, pry katoraj żywie wartaûnik; tam jość chatka dzie možna zatrymacca.

Pastanawili zatrymacca pry kaplicy.

Koni stali fyrkać, jakby čujučy chutki adpačynak.

Jašče adzin pryhorak, biarozawy lasok — i oš kaplica na mohiłkach.

Pryjechali značycca u Wydreju.

* * *

Čaławiekowi zmučanamu darohaju, miła wyprastawać nohi, adpačyć u chaći, napicca harbaty, dy jašče milej — kali ciabie spatykajuć z radašciaju.

Wartaûnik kaplicy u Wydrei wybieh nas spatkać; razproh koni, pprasiû u chatu, dy abicaû zawaryć harbaty.

Adpačyûšy, abhlediûšy mohiłki, dy kaplicu, stali źbiracca dalej u darohu.

Stary wartaûnik lubiû pahawaryć. Spytaû ja jaho — čto tut najbliżej żywieć. Woš tut takaja wioska, a tut takaja, a nawokał šlachta pamiž mužykami.

— A wasan čto?

— Ja litwin, każyć.

Akazaŝasia, što nia tolki jon adzin

byû tutaka, dy nawokał Babinawič šmat litwinoû.

Padziakawaûšy jamu za úsio pajechali my dalej.

Kali praûdu kazać, dyk heny kusok darohi, katory prajechali my ad Wydrei da Babinawič možna zaličyć da samych pryhożyh miejscaû na Biełarusi.

Hrunt bolš piasčany, z damješkaju hliny; rodić ni najhory. Šmatža ziamli zaniata lasami. Kali wy čytali bajki ab tych, što spłaûlali da Niamieččyny les na masty, dy na karabli, dyk musić kuplali jany u Babinawickich lasoch. Prostyja, wysokija, žouťawatyja sosny, paûpiraûšysia mocna u ziamlu stajać, dy huta rać ab swajom żyćci, dy ab dziejach, katoryja adbywalisia u henych lasoch.

Jedziš dy jedziš — i kanca nima, lesu; nawokał pašumywajuć sosny. Miła dy markotna stanowicca na sercu, dy i strach niejki uchodzić da jaho, — chočycca wybracca na prastor.

Pryhorak, dalinka, jašče bolšy pryhorak; čuwać zwon kawadła, — Babinawičy blizka.

Pa hetakaj darozi, pa tolki roznych adčućciach, Babinawičy robiuć ũražeñniã takaja — jak koźnaja wioska, u katoraj jość carkwa, ci kašcioł i ničoha asabliwaha ni widać; kolki bolšysh dryûłanych damoû, kolki koz na wulicy — woš i úsio.

Moj siabar dobra znajomy byû z ksiandzom; pajechali my naûprastki da jaho. Z radašciu nas pryniali, abicali načleh.

Nazaûtraja było šwiata.

Ranicaju niejako było čym zaniacca; paźniej kala adzinacataj pašoû ja u kašcioł. Raspačataŝasia Mša. Ceły kašcioł zahrymieû sotniami hałasoû pa litoûsku: „Pulkin ant kialu“ (Upadziom na kaleni). Tut była češć, tut była skarha, tut była prošba i nadzieja u hetaj pieśni. Jana mahta wycisnuć slozy čaławieku.

— Atkul u was tolki litwinoû? spytaûsia ja pry abiedzi.

— A woś atkul — skazali mnie: z Litwy. Ciesna im było u siabie, a hrošy trochi mieli; tutža pradawalisia dwary; tutejšym biełarusom ni było za što kupić, woś i kupili—jany. Ciapier zahaspadarylisia, razbahacieli, ludzi jany dobryja, nabožnyja, sprawiadliwyja; lubiuć nawuku i amal kožny mają litoŭskuju hazetu.

Wiedama im čeść za heta, a nam stydna, što musim wychodzić u dalkija kraji, dy cierpim biadu, a ludzi z padboku — pracawityja dy razumnyja bahaciejuć u našym Kraju, dzie našamu bratu — biełarusu nichapajä chleba...

L. Małyšewič.

Dumki da hramatyki.

4.

Časta husta toj to sioj, to bližejšy to dalejšy, to u wočy to za wočy naki-daicca sa sprečkaj, što ni tak treba picać jak ja radžu.

Na nidaŭnaj naradzī biełarusou u Pietrahradzi na šcot zakładzin tut biełaruskaj pačatkowaj škoły taksama pačynałasja sprečka, što nowy sposab pisańnia budzić praciŭny tradycii, što užo ludzi nawykli da sposabu pisańnia, zawiedzinaha y „Našaj Niwiä“ i u supołca „Zahlanie sonce i ŭ naše wakonce“.

Na heta adzin z maładych našych užo filologaŭ adkazaŭ, što inteligen-cija, prywykšaja da rasiejskaj i da polskaj literatury, narawić — kab i ŭ biełaruskim piśmie widzić padob-najä piśmo da rasiejskaha ci da pol-skaha! ali što narod nawyku takoha ni mać. I každyć: brat moj zdajecca dośćtki hramatny i to pišyć da mia-nie padobnyja słowy dy ni adnastaj-nym sposabam. Značycca, taki ci in-šy sposab pisańnia ni razić chiba sīlanina.

Ja da hetaha dabawiŭ, što da usia-ho ludzi prywykajuć, takšto nima strachu zawadzić ład u pisańniu, a

pakulšto takoha ni było. Oś kalib zahlanuć u adnu z najlepšych bieła-ruskich knižak, wydanych supołkaj „Zahlanie sonce i ŭ naše wakonce“ — u „Другое чытанье для дзяцей бе-ларусоу“ — dyk u hetkaj wažnaj knižca nijakaha ładu — systemy u pisańniu.

Tady ja nia mieŭ pad rukoj he-taj knižki, a ciapier maju dyk mahu pachwalicca jak u joj pišycca: (Ličby aznačajuć stranicu knižki i wieršy, ličućy zwierchu na niz).

| | |
|--------------------|-------------------------|
| чалавек—46, 14 | чалавека—47, 25 |
| весну—6, 15 | вясну—7, 8 |
| не дрэмлюць—6,27 | ня ведалі—17,13 |
| не можэ—15,2 | ня могуць—28,30 |
| не сердавау—17, 29 | ня гневаўся — 17, 29 |
| не меу—3, 22 | ня трэба—4, 2 |
| зелёны—27, 22 | зелёных—19, 22 |
| дзенькоу—18, 7 | дзянэк—5, 4 |
| волікоу—3, 6 | конікау—19, 9 |
| ножыкоу—33, 21 | матылечкау — 18, 23 |
| коміноу—28, 21 | выдрау—17, 7 |
| вышоу—11, 18 | думау—17, 4 |
| вышэу—8, 17 | паменшау—40, 5 |
| надзееуся—15, 22 | развееуся—47, 4 |
| кусочэк—40,23 | месячык—32, 29 |
| хвоек—14, 17 | хмарак—40, 21 |
| ластавачэк—17,9 | гняздзечак — 18, 21 |
| недзелек—17, 35 | нядзелек—16, 15 |
| мошэк—17, 17 | мошак—18, 23 |
| мошачэк—39, 10 | месячык—14, 23 |
| авечэчка—5, 13 | рэчачка—22, 28 |
| сцежэчку—5, 25 | ксёнжачкі—3, 23 |
| птушэчку—8, 25 | птушачкі—16, 16 |
| ксёнжацэ—3, 3 | старонцы—3, 4 |
| на берэзе—11, 20 | на берэзі—7, 18 |
| на свеце—15, 27 | на стрэсі—17, 26 |
| у небе—13, 19 | у небі—20, 27 |
| глянеш—38, 2 | выходзіш—40, 20 |
| тёненькая—8, 23 | ціхінька—34,20 |
| пастаулены—18,16 | апараныя—26, 23 |
| зьвезены—37, 17 | засеяны—26, 7 |
| прэд бурэю—15, 2 | сілаю—40, 30 |
| Божэй—22, 22 | першаю—45, 25 |
| бедной—9, 27 | |
| летней—25, 4 | |
| зельлем—27, 18 | карэньням—15,15 |
| ветром—32, 10 | снегам—23, 25 |

| | |
|-------------------|------------------------|
| сонцэм—7, 7 | лесам—33, 33 |
| люстром—24, 19 | пылам—23, 26 |
| сіваго—29, 16 | цікавага—22, 21 |
| нікого—5, 22 | людзкога—7, 16 |
| зімняго—14, 7 | леташняга—16, 3 |
| старого—15, 32 | самага—16, 35 |
| пересталі—17, 30 | перасталі—38, 13 |
| перэсталі—19, 21 | перашла—20, 12 |
| вылепілі—16, 11 | разсякаюць — 19, 26 |
| пазлеталі—28, 22 | выглядаючы — 22, 12 |
| лежалі—22, 9 | сядзяць—19, 21 |
| кашэль—46, 29 | сажань—31, 20 |
| шчэрэ—7, 30 | хороша—8, 21 |
| хорашэ—6, 9 | хораша—26, 19 |
| рэку—7, 20 | ракі—7, 21 |
| ляталі—18, 7 | лёталі—17, 12 |
| гэто—7, 3 | спакойна—14, 24 |
| далёко—11, 5 | мала—9, 14 |
| назначэна—23, 4 | раздмуханы — 32, 10 |
| серод—3, 12 | серад—3, 17 |
| кале—16, 35 | каля—11, 26 |
| нашэму—45, 15 | побяжыць—5, 15 |
| вясеннему—8, 16 | покідае—6, 6 |
| сцелецца—37, 12 | под ковамі—7, 3 |
| трапечэцца—18, 14 | горачынёй — 31, 35 |
| рэвэ—5, 30 | собака—33, 10 |
| ены—3, 11 | одна—11, 17 |
| агледзеўся—26, 11 | одным—11, 20 |
| велізнае—32, 8 | |
| лесы—4, 3 | |
| не чэпай—5, 13 | |
| наўперэд—25, 14 | |
| дзеучат—33, 4 | |
| паперосы—40, 13 | |
| дзеця — 6, 10 | |

Nawat papierosy, nawat — dziecia („e“ a nia „i“).

Z taho, što wyšej pakazana, widać jak čamůsci sumyśla nawarot nijasných hamankòu, zamiest da „a“, da „i“, rabili padobnymi da „e“, da „o“: nie može — 15, 2; niedzielek — 17, 35; pred bureju — 15, 2; nie čepaj—5, 13; sobaka — 33, 10; odnym—11, 20.

I z tahož samaha widać, što pislisia padobnyjaž słowy usilakim sposabam, značycca — nijakaj systemy

ni było, aproč tendencii...

Jak hlanu na heny chaos u daŭniejšym sposabu pisańnia — ni mahu nadziwicca z tych, chto abstajeć za heny sposab, jak za — tradycyjny!..

(Dalej budziä).

Akćub.


Jak lepi budawacca.

(hl. № 1 i 2).

Dawodziučy, što roŭnabokija damy — prastarniejšyja ad doŭhich dy wuzkich, ułażyłasia zahadka takaja: jakaja chata prastarniejšaja — ci taja što u daŭžyniu 11 aršyn, a u šyryniu 9 aršyn ($11 \times 9 = 99$) — ci taja što u daŭžyniu 10 arš. i u šyryniu 10 arš. ($10 \times 10 = 100$)?

Biarwieńnia na ścieny idzieć pa roŭnu: pa 11 aršyn 2 ściany = 22 arš.
 9 „ 2 „ = 18 „
 kruhom 40 arš.
 i pa 10 arš. 4 ściany — kruhom 40 arš.


Oś dla pakazu plan domu roŭnabokaha pa 10 aršyn ścieny.




Wulica.

* * *

Choć ninatta prastorny ali dahodny dom możyć być i doŭhaboki — pa 15 aršyn u daŭžyniu i pa 10 aršyn u šyryniu. Wychodzić u jom try chaty (try pakoi) i kuchnia.



Hety samy dom, pastawiŭšy u doŭž wulicy, možna razbić inakš — až na 4 chaty (pakoi) i kuchniu.



(Dalej budziä).

A. B.

Hasudarskaja Duma.

Na cełym blizka šwiecia ciapier usio žywieć pranikšysia wajnoj. Ab wajnu najbołš dbaić i H. Duma. Jakoja wialikaja značeńnia majuć Dumy starańnia—udała wiaści wajnu—niadoŭha treba dawodzić.

Wajnu wiadzieć nia tolki toj chto bjecca — wajnu wiadzieć usio hasudarstwa. Kab sałdat moh wajawać—treba kab mieŭ hatowy pasiłak, kab byŭ adziety, kab mieŭ došć aružža. A heta tady budzić—kali ab toja padbajuć usie ludzi u hasudarstwie, prynamsia — šmat chto. Alĩ sprauņa pracu hetkuj u hrumadzianskuj u pawiaści — treba nia tolki mocnaj woli alĩ treba i razumnaj haławy. Sabraŭšysia 1 Listapada H. Duma z taho pačala, što nakinułasia na nizdatnych ministraŭ, i na tych ludziej — što z namowy niemcaŭ dabiwajucca u Rasiei takich paradkaŭ kab wyšla pryčyna zmirycca z niemcami ciapier — pakul jany jašče ni susim abjelisia i choć praz siły kozyr trymajuc.

Što hawaryli u wadzinočku deputaty toja usio patwierdzili blizka usie deputaty, aproč samych „prawych“, prahałasawaŭšy spisanuju rezoluciju prociŭ škadliwych „palitykaŭ“. Šulgin, Milukoŭ i inšyja tak napali na henych „palitykaŭ“, što ich słoŭ u hazefy padać ni prapuścila cenzura.

4—XI raptam zjawilisia ministry wajenny i marski i ušciešyli Dumu, što jošć nadzieja wiaści wajnu až da piramohi nad niemcami.

Ad 4—XI da 19—XI staŭsia piraryŭ u rabocia Dumy niby kab naładzić zhodu miž Dumoj i ministrami. Alĩ niejak ni čuwać było ab uhaworach. U hetym časiä zmianiŭsia prezas ministraŭ Szturmer; jaho miejsca zastupiŭ Trepau, ministar daroh. Padaŭsia u adstaŭku i ministar ziamielnaj haspadarski hraf Bobrynski.

Alĩ Duma taho prakunańnia trymaicca, što kab niemca asilić—treba kab ministry tak jak i Duma — kab pranialisia ščyraj ahotaj pakanać niemca i što takich ludziej došć pamiž deputataŭ jošć i što takija patrapilib wykarystać wialikuju ahotu Dumy papracawać džla udačy dobraha kančatku wajny.

19—XI u Dumie pošla pramowy prezesa ministraŭ Trepowa wystupu

hawaryć Puryškiewiç. Jon tak hawaryû, što usim da prakunañnia lučyu aproç „prawych“, da katorych dahetul paležyû.

Pra wajnu.

Ciapier niemcy zaniialisia z Rumynijaj, što na usich druhich frontach zacichli. I na ruskim i na francuskim i na italjanskim fronicie ničoha asabliwaha za astatnija dni ni stałosia. Časami hdzie nihdzie jakaja rota ci druhaja kinicca u ataku, ali papaüşy pad silnyja streły praciûnika schawaicca u swaje akopy.

U Rumynii ciapier niemcy zhrumadzili wialikuju siłu, jak kažuć — blizka milion wojska, i starajucca wypiarcu rumynaû z ich hasudarstwa. Rumyny baroniucca jak tolki mohuć, ali pakulšto ni mahli zatrymać niemcaû pry hranicach swajho kraju i musiali pad naporam ich adyjści. Ciapier niemcy užo zaharnuli paławinu rumynskaha karaleüstwa i nawat zabrali hłaûny horad Bukarest. Na hetym moža i zakončycca, bo rumyny užo krychu apošnimi dniami zapynili im darohu i adbili usie ich ataki. Moža daść Boh i zatrymajuc ich a pačykaüşy — umacawaüşysia i pražanuć nazad.

U Makiedonii serby razam iz sajuznikami adabrali ad Bułharaû waždy horad Manastyr i užo pasunulisia krychu dalej za horad. Ciapier i tam cicha, bo pahoda drennaja.

A. M.

U Grecii.

Što ciapier robicca u Grecii stydna i kazać. Jašče pirad wajnoju dahawaryłasia jana z Serbijaj, što pamoža joj, kali na tuju napadzie Bułharyja. Ali niemcy tak abalamucili greckaha

karala Konstantyna, što jon taho dahaworu datrymać ni zachacieû i usiak starausia ad jaho wykrucicca. Najpierš jon skazaû, što abjawić bułharam wajnu tady, kali sajuzniki serbskija daduć jamu pomać. Anhličania i francuzy prysłali u Saloniki swajo wojska, ali i tady karol adhawarywausia ad wajny i ciahnuû jak tolki moh pirahawory, — starausia ašukać sajuznikaû, bo wiedama spryjaû swajmu šwahru Wilhalmu niemieckamu. Jak tolki bułhary začali padswacca bližej da Salonik, Konstantyn addaû im niekulki greckich krepašciaû i šmat harmat z kulami. Lepšyja greckija ludzi začali kazać karalu, što jon nia dobra robić, što jon wiaździe swaju staranu da zhuby. Ali karol ni pasłuchaû ich i dalej wioû swaju polityku. Tady lepšyja greckija patryoty pad prawadyrstwam Wenizełosa, byušaha ministram, pryłučylisia da sajuznikaû. Usia Grecija padzialilasja na džwie parcii: adna ciahnuila iz karalom da niemcaû, a druhaja — da sajuznikaû — da anhličan i francuzaû. Sajuzniki prakanalisia, što dobra sabie ad karala im čakać nima čaho; iznoû, bajučysia kab jom im ni naškodziû, jak jany začnuć bicca z bułharami, pastaralisia zabrać u swaje ruki počtu i žaleznyja darohi, katorija jduć praz tyja miejscy, dzie raspažylasia sajuznaja wojska, i patrebawali ad greckaha ũradu, kab wydaû im stolki harmat i kulaû, skolki addaû bułharam. Kab bolš wahi prydać hetamu wymahañniu dyk francuzy wysadzili z karabloû na bierah čaść swajho wojska, i razmiaścili pa kazarmach u hłaûnym horadzie Grecii — u Atenach. Karol iznoû starausia wykrucicca jak moh i padstroiu tak, što u nočy z 18 na 19 Listapada znajšlisia z pamiž grekaû takija, što napali na francuzaû i začali nawat z harmataû stralać u kazarmy, dzie tyja siadzieli. Francuzy ni chacieli bicca i musili wyjści sa stalicy i schawacca na swaich karabloch. Zatoja ciapier jany swaimi karablami abstupili Greciju usiudy

z mora i ničoha da jaje ni puščajuć,
takšto greki chutka začnuć haładać.
Čym heta usio končycca nia wiedama.
Al'i pakulšto greki nia choćuć paka-
rycca.

A. M.

Piśmo u rädakciju.

Zakładčykam Swietača!
Winšuju Was. Darahońkija Bra-
točki, z pačatkam dobraha dzieła.

Z letašniaha hođu ni pryhadzi-
łasja mnie widzić rodnaj hazety i
wielmi abrađawaŭsia uwidziüşy
„Świetać“.

Nia bojčisja, Bratočki, ludzkich
jazykoŭ, śmieła idźicia upierad. Na-
rod Biełaru-ki daŭna pryznaŭ karyść
rodnaj hazety i rodných kniżak i choć
jon słab słowam skazać dziakuj tym,
što pakładajuć pracu dla jaho pra-
świety, al'i za heta dumkami jon pa-
syłać dziakuj, a dušoj łučycca da
swaich bratoŭ. A raznyja wyskački,
što čurajucca swajej Bačkaŭščyny, —
dla was ni strašny, bo z wami tysia-
čy tysiać.

Dziakujučy wam za pracu, z ka-
toraj świecicca praŭda, widać do-
bryja rady i žadańnia dać praświetu
rodnym bratom, — kažu:

„Boh u pomać!“

Ro-is z Budy.

13/XI 16 hođu.

Narodnaja pieśnia.

Čamuž mnie nia pieć,
Čamu nia hudzieć —
Kali ŭ majej chatancy
Paradak idzieć:
Muška na akoncy
Ŭ cymbaliki bjeć!
Pawučok na ściencä
Krosincy snujeć!
Błycha na paroziä
Drowiacy siaćeć!

Ciucička na pryźbiä —
Chatku ściražeć!
Kotačka chwastočkam
Chatku padmiacieć!
Čamuž mnie nia pieć
Čamuž nia hudzieć —
Kali ŭ majej chatancy
Paradak idzieć!

Usiaho patrochu.

Narodnaja mudrać.

1.
Kiń ty duratu — i jna ciabie
kinić.

2.
U skupoha zaŭsiody pa abiedzia...

Žarty.

1.
— Ci prywioz haścince?
— Ni haścincam jechaŭ...

2.
Kali zachoćyć dyk sam zać u
strelbu uskoćyć.

3.
Za try palcy nia kupiš...

Zahadka.

Jakija čatyry giry treba mieć u
kramcy — kab možna było adważyć
tawaru ad funta da puda — skolki
achota?

$$a+b+c+d=40.$$

Razhadki.

Da № 2: 60, 40 i 20.

Da № 3: Nichto.

Rädaktar-wydawiec Adw. Budźka.